

પ્રસાર ભારતી

સમાચાર વિભાગ, આકાશવાણી, અમદાવાદ

DATE : 26.02.2026

MORNING: 7.45 TO 7.55

DAY : THURSDAY

NATIONAL NEWS

આકાશવાણી સમાચાર નિકિત્તા શાહ વાંચે છે.

- 1) પ્રધાનમંત્રી નરેન્દ્ર મોદીએ ઇઝરાયલ સંસદ માં કહ્યું, આતંકવાદ સામેની લડતમાં ભારત ઇઝરાયલ સાથે મજબૂતી અને વિશ્વાસપૂર્વક ઉભું છે.
- 2) પ્રધાનમંત્રી મોદીને ઇઝરાયલમાં સર્વોચ્ચ સન્માન, "નેસેટ સ્પીકર મેડલ" થી સન્માનીત કરાયા.
- 3) વિદેશ મંત્રી ડૉ. એસ. જયશંકરે કહ્યું, "ભારતે હંમેશા માનવ-કેન્દ્રિત વિકાસને પ્રાથમિકતા આપી છે."
- 4) હોળી દરમિયાન રેલ્વે દ્વારા 1 હજાર 244 વિશેષ ટ્રેન દોડાવાશે.
- 5) ઈરાન અને અમેરિકાના રાજદ્વારીઓ આજે જુનીવામાં પરમાણુ વાટાઘાટોના ત્રીજા તબક્કાની વાતચીત કરશે
- 6) ICC T20 ક્રિકેટ વિશ્વ કપમાં આજે ભારતનો મુકાબલો ઝિમ્બાબ્વે સામે જ્યારે વેસ્ટ ઈન્ડિઝનો મુકાબલો દક્ષિણ આફ્રિકા થશે.

.....
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

PM KNESSET

પ્રધાનમંત્રી નરેન્દ્ર મોદીએ કહ્યું કે આતંકવાદ સામેની લડાઈમાં ભારત ઇઝરાયલ સાથે મજબૂતી અને વિશ્વાસપૂર્વક ઉભું છે. ઇઝરાયલ સંસદ , નેસેટમાં પ્રધાનમંત્રીના પ્રથમ સંબોધનમાં, શ્રી મોદીએ એકતાનો મજબૂત સંદેશ આપ્યો અને આતંકવાદનો સંપૂર્ણ બળથી સામનો કરવાના ભારતના નિર્ધારનો પુનરોચ્ચાર કર્યો.

બાઈટ – PM - TERRORISM

પ્રધાનમંત્રીએ કહ્યું કે ઇઝરાયલ નવીનતા અને તકનીકી નેતૃત્વનું એક શક્તિશાળી કેન્દ્ર છે, જે ભવિષ્યલક્ષી ભાગીદારી માટે કુદરતી પાયો પૂરો પાડે છે. પ્રધાનમંત્રીએ ઉમેર્યું ગયા વર્ષે બંને દેશો વચ્ચે હસ્તાક્ષર કરાયેલી દ્વિપક્ષીય રોકાણ સંધિ વ્યાપાર સમુદાયને વિશ્વાસ અને સ્થિરતા પ્રદાન કરશે.

PM – KNESSET - MEDAL

ભારત અને ઇઝરાયલ વચ્ચેના વ્યૂહાત્મક સંબંધોને મજબૂત બનાવવામાં ઉત્કૃષ્ટ યોગદાન બદલ પ્રધાનમંત્રી નરેન્દ્ર મોદીને ઇઝરાયલી સંસદના સર્વોચ્ચ સન્માન, નેસેટ સ્પીકર મેડલથી સન્માનિત કરવામાં આવ્યા છે.

પ્રધાનમંત્રી મોદી આ સન્માન મેળવનારા વિશ્વના પ્રથમ નેતા છે. શ્રી મોદીના સંબોધન પછી, ઇઝરાયલી સંસદના સ્પીકર અમીર ઓહાનાએ તેમને આ સન્માન અર્પણ કર્યું.

પ્રધાનમંત્રી મોદીએ કૃતજ્ઞતા વ્યક્ત કરી અને એવોર્ડ સ્વીકાર્યો. સોશિયલ મીડિયા પોસ્ટમાં, શ્રી મોદીએ લખ્યું કે આ સન્માન ફક્ત એક વ્યક્તિનું સન્માન નથી કરતું, પરંતુ ભારત અને ઇઝરાયલ વચ્ચેની સ્થાયી મિત્રતાનું સન્માન કરે છે. નેસેટ સન્માન સંરક્ષણ , ટેકનોલોજી, કૃષિ, નવીનતા અને આર્થિક સહયોગમાં દ્વિપક્ષીય સંબંધોને મજબૂત બનાવવામાં પ્રધાનમંત્રી મોદીની ભૂમિકાને ઉજાગર કરે છે.

કેન્દ્રીય ગૃહ મંત્રી અમિત શાહે જણાવ્યું કે આ સન્માન દરેક ભારતીય માટે ગર્વની ક્ષણ છે.

VP - J-K

ઉપરાષ્ટ્રપતિ સી.પી. રાધાકૃષ્ણન જમ્મુ અને કાશ્મીરની બે દિવસની મુલાકાતે છે. ગઈકાલે શ્રીનગર આંતરરાષ્ટ્રીય વિમાનમથક પર તેમનું ઉષ્માભર્યું સ્વાગત કરવામાં આવ્યું હતું. પદ સંભાળ્યા પછી આ તેમની જમ્મુ અને કાશ્મીરની પહેલી મુલાકાત છે. પ્રસ્તુત છે કે એક અહેવાલ

બાઈટ - TARIQ-RATHER-VP

JAISHANKAR - HUMAN RIGHTS

વિદેશ મંત્રી ડૉ. એસ. જયશંકરે જણાવ્યું છે કે , ભારતે હંમેશા સંઘર્ષ કરતાં વાતચીત, વિભાજન કરતાં સર્વસંમતિ અને સંકુચિત હિત કરતાં માનવ-કેન્દ્રિત વિકાસને પ્રાથમિકતા આપી છે.

માનવ અધિકાર પરિષદના ઉચ્ચ-સ્તરીય સત્રને સંબોધતા ડૉ. જયશંકરે જણાવ્યું હતું કે સંઘર્ષ , ધુવીકરણ અને અનિશ્ચિતતાથી ભરેલી દુનિયામાં , ભારતે સહિયારો આધાર શોધવા અને મજબૂત કરવાનો પ્રયાસ કર્યો છે.

તેમણે સ્પષ્ટ કર્યું કે ભારતનો અભિગમ એ સમજ પર આધારિત છે કે કોઈપણ ક્ષેત્રમાં અસુરક્ષા અથવા કોઈપણ જૂથને હાંસિયામાં ધકેલી દેવાથી આખરે બધાના અધિકારો અને સુખાકારીને નુકસાન થાય છે.

ડૉ. જયશંકરે પણ ભાર મૂક્યો કે , ભારત તમામ પ્રકારના આતંકવાદના વિરોધમાં અડગ છે. શ્રી જયશંકરે આતંકવાદનો સામનો કરવા માટે સામૂહિક સંકલ્પ માટે હાકલ કરી.

AI SUMMIT REACTION- AGRICULTURE

ખેતી વિષયક નિર્ણયમાં સુધારો કરીને, માટી અને હવામાનની જાણકારીનું વિશ્લેષણ કરીને અને ઉપજ પદ્ધતિ અને જીવાતોના પ્રકોપની આગાહી કરીને AI કૃષિ ક્ષેત્રમાં મહત્વપૂર્ણ ભૂમિકા ભજવી રહ્યું છે , નવી દિલ્હીમાં તાજેતરમાં પૂર્ણ થયેલ ઇન્ડિયા એઆઈ ઇમ્પેક્ટ સમિટ 2026 એ દર્શાવ્યું હતું કે કેવી રીતે AI દેશના કૃષિ માળખાને ઝડપથી પરિવર્તિત કરી રહ્યું છે.

સમિટ દરમિયાન આકાશવાણી સમાચાર સાથે વાત કરતા , વાધવાણી Aના કોમ્યુનિકેશન મેનેજર નિષ્ઠા ગોર્કેએ જણાવ્યું કે તેમની સંસ્થા કૃષિ ક્ષેત્રમાં , AI-સંચાલિત ઉકેલો વિકસાવી રહી છે. તેમણે એક્સ્પો દરમિયાન તેમની ટીમ દ્વારા પ્રદર્શિત ઉત્પાદનો વિશે પણ વાત કરી.

બાઈટ : NISHTHA GORKE

RED FORT BLAST-NIA

રાષ્ટ્રીય તપાસ એજન્સી - NIAએ દિલ્હીના લાલ કિલ્લા વિસ્તારમાં બોમ્બ વિસ્ફોટના કાવતરામાં સામેલ બે વધુ વ્યક્તિઓની ધરપકડ કરી છે. આ સાથે આ કેસમાં ધરપકડ કરાયેલા લોકોની કુલ સંખ્યા અગિયાર થઈ ગઈ છે.

ધરપકડ કરાયેલા વ્યક્તિઓની ઓળખ જમ્મુ અને કાશ્મીરના ગાંદરબલના રહેવાસી ઝમીર અહમદ અહનાગર અને જમ્મુ અને કાશ્મીરના શ્રીનગરના રહેવાસી તુફેલ અહમદ ભટ તરીકે થઈ છે.

NIA અનુસાર, બંને કાવતરામાં સક્રિય રીતે સામેલ હતા અને વિસ્ફોટના મુખ્ય આરોપીઓને હથિયારો પૂરા પાડતા હતા. 10 નવેમ્બર, 2025 ના રોજ થયેલા આ વિસ્ફોટમાં અગિયાર લોકો માર્યા ગયા હતા અને ઘણા લોકો ઘાયલ થયા હતા. આ વિસ્ફોટમાં મુખ્ય આરોપી ઉમર ઉન નબીનું પણ મોત થયું હતું. NIA ષડયંત્રનો સંપૂર્ણ પર્દાફાશ કરવા માટે FIR હેઠળ નોંધાયેલા કેસની તપાસ કરી રહી છે

CBI

કેન્દ્રીય તપાસ સંસ્થા - CBI એ છ રાજ્યોમાંથી ડિજિટલ છેતરપિંડીના કેસમાં ત્રણ આરોપીઓની ધરપકડ કરી છે. દિલ્હી , કર્ણાટકમાં બેંગલુરુ , કેરળમાં પલક્કડ , મહારાષ્ટ્રમાં નાગપુર, તેલંગાણામાં હૈદરાબાદ અને ગોવામાં અનેક સ્થળોએ દરોડા પાડવામાં આવ્યા હતા.

CBAએ જણાવ્યું હતું કે , આ કેસ કેરળના કોટ્ટાયમ જિલ્લામાં એક વરિષ્ઠ નાગરિક પાસેથી 1 કરોડ રૂપિયાથી વધુની છેતરપિંડી સાથે સંબંધિત છે. દરોડા દરમિયાન ડિજિટલ ઉપકરણો, ડેબિટ કાર્ડ, બેંક ખાતાના દસ્તાવેજો અને અન્ય ગુનાહિત સામગ્રી જપ્ત કરવામાં આવી હતી.

CBAએ જણાવ્યું કે , આ કેસમાં સ્થાનિક અને વિદેશમાં સંડોવાયેલા અન્ય સહયોગીઓને ઓળખવા માટે તપાસ ચાલી રહી છે.

RAILWAYS - HOLI-FESTIVAL

હોળી દરમિયાન રેલ્વે દ્વારા ૧ હજાર ૨૪૪ વિશેષ ટ્રેન દોડાવાશે.

રેલ્વેએ હોળી દરમિયાન મુસાફરોની સંખ્યામાં અપેક્ષિત વધારાને ધ્યાનમાં રાખીને , 18 માર્ચ સુધી વિવિધ રેલ્વે ઝોનમાં 1,244 વિશેષ ટ્રેન ફેરા ચલાવવાનો નિર્ણય કર્યો છે.

આ ખાસ સેવાઓ દેશભરના મુખ્ય શહેરો , રાજ્યની રાજધાનીઓ અને મહત્વપૂર્ણ પ્રાદેશિક કેન્દ્રોને જોડશે. આનાથી બધા મુસાફરો માટે કન્ફર્મ સીટ સુનિશ્ચિત થશે અને નિયમિત ટ્રેનોમાં ભીડ ઓછી થશે.

વિવિધ ઝોનમાં વ્યાપક વ્યવસ્થાઓ સાથે , ભારતીય રેલ્વે હોળી દરમિયાન મુસાફરો માટે વધુ સારી કનેક્ટિવિટી , પર્યાપ્ત રહેઠાણ અને સરળ , સલામત અને આરામદાયક મુસાફરી સુનિશ્ચિત કરી રહી છે.

IRAN-US-NUCLEAR-TALKS

ઈરાન અને અમેરિકાના રાજદ્વારીઓ આજે જુનીવામાં પરમાણુ વાટાઘાટોના ત્રીજા તબક્કાની વાતચીત કરશે

જોકે, અમેરિકાએ તેહરાનના તેલ વેપાર અને શસ્ત્ર નેટવર્ક પર નવા પ્રતિબંધો લાદ્યા છે. ઈરાનના રાષ્ટ્રપતિ મસૂદ પેઝેશ્કિયાને કહ્યું કે તેઓ વાટાઘાટો પહેલા આશાવાદી છે. તેમણે આ વાટાઘાટોને બંને દેશો વચ્ચે દાયકાઓથી ચાલી રહેલા મડાગાંઠમાં સંભવિત વળાંક તરીકે વર્ણવી.

જાહેર સંબોધનમાં , તેમણે કહ્યું કે , વાટાઘાટો આયાતુલ્લાહ અલી ખામેનીના માર્ગદર્શન હેઠળ આગળ વધી રહી છે.

CRICKET T20 WORLD CUP

ICC T20 ક્રિકેટ વિશ્વ કપમાં સુપર- 8 મેચમાં આજે અમદાવાદના નરેન્દ્ર મોદી સ્ટેડિયમ ખાતે વેસ્ટ ઈન્ડિઝનો મુકાબલો દક્ષિણ આફ્રિકા સામે થશે. આ મેચ બપોરે 3 વાગ્યે શરૂ થશે. બીજી મેચમાં, ભારત ચેન્નાઈના એમએ ચિદમ્બરમ સ્ટેડિયમ ખાતે ઝિમ્બાબ્વે સામે ટકરાશે. આ મેચ સાંજે 7 વાગ્યે શરૂ થશે.

દરમિયાન ગઈકાલે કોલંબોમાં રમાયેલી મેચમાં ન્યુઝીલેન્ડે શ્રીલંકાને 61 રનથી હરાવ્યું. ન્યુઝીલેન્ડના એકસો ઓગણત્રીસ રનના લક્ષ્યાંકના જવાબમાં શ્રીલંકાની ટીમ એકસો સાત રનમાં જ ઓલઆઉટ થઈ હતી.

અને હવે આજના અખબારોનાં મુખ્ય સમાચાર રજૂ કરે છે, કરણ મકવાણા

- આજના મોટાભાગના અખબારોમાં પ્રધાનમંત્રી નરેન્દ્ર મોદીની ઈઝરાયેલની મુલાકાત અંગેના સમાચાર મુખ્ય શીર્ષકમાં વાંચવા મળી રહ્યા છે.
- દિવ્યભાસ્કરનું મુખ્યશીર્ષક છે - ભારત - ઈઝરાયેલ આતંકનો અંત લાવશે :મોદી
- સંદેશનું મુખ્યશીર્ષક છે - નાગરિકોની હત્યા યોગ્ય ઠેરવી શકાય નહીં:મોદી
- નવગુજરાત લખે છે - ક્યાયનો પણ આતંકવાદ તમામની શાંતિ માટે ખતરો: મોદી
- હિન્દી અખબાર રાજસ્થાન પત્રિકા લખે છે - પીએમ મોદી કા ઈઝરાયેલ દૌરા:આજ હોંગે બડે સમજૌતે